

**It-talba ghat-tnehhija tal-immunità ta' Miloslav Ransdorf**

**Deċiżjoni tal-Parlament Ewropew tat-3 ta' Frar 2009 dwar it-talba ghat-tnehhija tal-immunità ta' Miloslav Ransdorf (2008/2176(IMM))**

*Il-Parlament Ewropew,*

- wara li kkunsidra t-talba ghat-tnehhija tal-immunità ta' Miloslav Ransdorf, mibghuta mill-awtorità kompetenti tar-Repubblika Ċeka fis-16 ta' Ġunju 2008, u mhabbra fis-seduta plenarja fid-9 ta' Lulju 2008,
  - wara li sema' lil Miloslav Ransdorf skont l-Artikolu 7(3) tar-Regoli ta' Proċedura tiegħu,
  - wara li kkunsidra l-Artikolu 10 tal-Protokoll tat-8 ta' April 1965 dwar il-Privileġġi u l-Immunitajiet tal-Komunitajiet Ewropej, u l-Artikolu 6(2) tal-Att tal-20 ta' Settembru 1976 dwar l-elezzjoni tal-membri tal-Parlament Ewropew permezz ta' vot dirett universali,
  - wara li kkunsidra s-sentenzi tat-12 ta' Mejju 1964 u tal-10 ta' Lulju 1986<sup>1</sup> tal-Qorti tal-Ġustizzja tal-Komunitajiet Ewropej,
  - wara li kkunsidra l-Artikolu 27(4) tal-Kostituzzjoni Ċeka,
  - wara li kkunsidra l-Artikoli 6(2) u 7 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Affarijiet Legali (A6-0008/2009),
- A. billi Miloslav Ransdorf huwa Membru tal-Parlament Ewropew li kien elett fis-Sitt elezzjoni diretta tal-10 sat-13 ta' Ġunju 2004 u billi l-kredenzjali tiegħu kienu vverifikati mill-Parlament fl-14 ta' Diċembru 2004<sup>2</sup>,
- B. billi, skont l-Artikolu 10 tal-Protokoll dwar il-Privileġġi u l-Immunitajiet tal-Komunitajiet Ewropej tat-8 ta' April 1965, waqt is-sessjonijiet tal-Parlament Ewropew il-Membri tiegħu igawdu mill-immunitajiet mogħtija lill-membri tal-parlament tagħhom fit-territorju tal-Istat tagħhom stess; billi l-immunità ma tistax tintalab meta Membru jinqabad fit-twettiq tar-reat; u billi dan ma jwaqqafx lill-Parlament Ewropew milli jeżerċita d-dritt tiegħu li jneħhi l-immunità ta' wiehed mill-Membri tiegħu,
- C. billi, skont l-Artikolu 27(4) tal-Kostituzzjoni Ċeka, l-ebda Membru tal-Parlament jew Senatur ma jista' jkun sugġett għal proċeduri kriminali mingħajr il-kunsens tal-kamra li hu jew hi membru tagħha u, jekk il-kamra rispettiva tirrifjuta li tagħti l-kunsens tagħha, il-prosekuzzjoni kriminali għandha tiġi eskluża għal dejjem,
1. Jiddeċiedi li jneħhi l-immunità ta' Miloslav Ransdorf;

---

<sup>1</sup> Kawża 101/63 *Wagner v Fohrmann and Krier* [1964] Ġabra 383 u Kawża 149/85 *Wybot v Faure and others* [1986] Ġabra 2391.

<sup>2</sup> ĠU C 226 E, 15.9.2005, p. 51.

2. Jagħti istruzzjonijiet lill-President tiegħu biex jgħaddi din id-deċiżjoni, u r-rapport tal-kumitat responsabbli, immedjatament lill-awtoritajiet xierqa tar-Repubblika Ċeka.